



जन्मदिन की हार्दिक शुभकामनाएं, आपको हमेशा खुशियां और प्यार मिले, यही कामना करता हूं। अंगद और मैं हमेशा आपके साथ खड़े रहेंगे, हर अच्छे-बुरे समय में। हम आपसे प्यार करते हैं, हैप्पी बर्थडे – जसप्रीत बुमराह

भारतीय गेंदबाज, अपनी पत्नी को हैप्पी बर्थडे विश करते हुए।



खेल जगत

आज का खिलाड़ी



इंडियन प्रीमियर लीग 2025 के 56 मैच के दौरान धीमे ओवर रेट के लिए मुंबई इंडियंस के कप्तान हार्दिक पंड्या और उनकी पूरी टीम तथा गुजरात टाइटंस के मुख्य कोच आशीष नेहरा पर आचार संहिता के उल्लंघन के लिए मैच फीस का 25 प्रतिशत जुर्माना लगाया गया है। वहीं गुजरात टाइटन्स के

क्या आप जानते हैं?... सनराइजर्स हैदराबाद के नाम आईपीएल इतिहास में सबसे ज्यादा टीम स्कोर बनाने का रिकॉर्ड है, जिसने 15 अप्रैल, 2024 को बेंगलुरु में रॉयल चैलेंजर्स बेंगलोर के खिलाफ 287/3 का विशाल स्कोर बनाया था।

अन्तर्राष्ट्रीय स्विमिंग पूल के 40 वर्ष पूर्ण होने के उपलक्ष्य में पूजन



जयपुर, 7 मई। गुरुवार को सुबह 11.00 बजे सर्वाई मानसिंह स्टेडियम स्थित अन्तर्राष्ट्रीय स्विमिंग पूल के 40 वर्ष पूर्ण होने के उपलक्ष्य में शासन सचिव, युवा मामले एवं खेल विभाग एवं अध्यक्ष, राजस्थान राज्य क्रोडा परिषद डा. नीरज के पवन के मुख्य आतिथ्य में पूजन एवं संक्षिप्त समारोह का आयोजन रखा गया है। राजस्थान राज्य क्रोडा परिषद के सचिव राजेन्द्र सिंह सिसोदिया ने बताया कि यह तरपाताल 8 मई 1985 को तत्कालीन मुख्यमंत्री स्वर्गीय वैरोसिंह शेखावत द्वारा किया गया था। उस समय समारोह की अध्यक्षता खेल मंत्री स्वर्गीय भंवर लाल शर्मा ने की थी। उन्होंने बताया कि खेल परिषद ने तरणताल का निजी फर्म देवा स्वीमिंग इंस्टीट्यूट के साथ करार किया है, जिसके अनुसार फर्म द्वारा ही इसे संचालित किया जायेगा।

श्री भवानी निकेतन पब्लिक स्कूल ने मैत्री क्रिकेट क्लब को हराया



जयपुर, 7 मई। जयपुर जिला क्रिकेट संघ द्वारा आयोजित अनुराग मिश्रा स्मृति वी डिबीजन लीग के पूल डी के मैच में श्री भवानी निकेतन पब्लिक स्कूल ने मैत्री क्रिकेट क्लब को 147 रनों से हराया। आज प्रातः के एल सैनी स्टेडियम पर श्री भवानी निकेतन पब्लिक स्कूल ने टॉस जीतकर पहले बल्लेबाजी करते हुए मयंक कुमावत के 47 रन, राहुल शर्मा के 13 रन, मोहित प्रजापत के 30 रन, मयंक सारस्वत के 54 रन, शुभ राव के 21 रन, आशीष के 25 रन, व वंश आमेरिया के 25 रनों से 38.2 ओवर में 258 रन बनाए। मैत्री क्रिकेट क्लब के लिए निखिल मंडल, विनोद शर्मा, अण्वर राय, विकास शर्मा व आशीष चौधरी ने 2 – 2 विकेट लिए। जवाबी पारी में मैत्री क्रिकेट क्लब की टीम के राम दयाल वर्मा के 17 रन, धर्म यादव के 12 रन व मानव खांडल के 22 रन से 18.5 ओवर में 111 रन बनाकर आउट हो गई। श्री भवानी निकेतन पब्लिक स्कूल के लिए मयंक कुमावत ने 15 पर 3, शुभम राव ने 22 पर 3, सौरभ शर्मा ने 28 पर 3 विकेट लिया।

नारायणा एकेडमी की जीत में यश खीचड़ का शानदार शतक

जयपुर, 7 मई। चम्बल स्पोर्ट्स क्लब द्वारा आयोजित 17वीं राज्य स्तरीय अंडर-19 नन्द सिंह मेमोरियल सीनियर क्रिकेट लीग में आज खेले गए नारायणा ग्राउंड पर खेले गए मैच में नारायणा एकेडमी ने जयपुरिया एकेडमी को 187 रनों के अंतर से हराया। नारायणा एकेडमी ने टॉस जीतकर बल्लेबाजी करते हुए यश खीचड़ 109 का शानदार शतक बनाया। सौम्य शेखावत 72,रोशन सारन 35, आदित्य सैनी 30, गुलशन जांगिड़ 25 रनों के सहयोग से 45 ओवर में 7 विकेट पर 330 रन बनाए । जयपुरिया की ओर गेंदबाजी करते हुए भव्य शर्मा 4 , देवांग सिंह 2, कुलदीप ने 1 विकेट लिया। लक्ष्य का पीछा करते हुए जयपुरिया एकेडमी ने भव्य शर्मा 27, पूर्व दोयतावाल 24, दर्शील 20 रनों की सहयोग से 45 ओवर में 9 विकेट पर 143 रन बनाए। नारायणा की ओर गेंदबाजी करते हुए मनोष गुर्जर 2, आदित्य सैनी 2 , रोशन सारन, रोहित गुलशन जांगिड़ ने 1–1 विकेट लिए। आज के मैन ऑफ द मैच यश खीचड़ रहे।

27वीं नवीन-नफ्रीस ईनामी राशि लीग कम

नॉकआउट क्रिकेट प्रतियोगिता

नावेद के ऑलराउंड प्रदर्शन से एमी एकेडमी की आसान जीत



जयपुर, 7 मई। यूनियन क्रिकेट क्लब द्वारा आयोजित 27वीं नवीन नफ्रीस स्मृति क्रिकेट प्रतियोगिता में आज अरावली क्रिकेट ग्राउंड कालवाड़ रोड पर खेले गये पूल-ई के मैच में नावेद खान 5 रन पर 3 विकेट व 22 रन के ऑलराउण्ड प्रदर्शन तथा मनोष 20 रन पर 3 विकेट की शानदार गेंदबाजी की बदोलात एमी क्रिकेट एकेडमी ने कोडाई स्पोर्ट्स एकेडमी को 6 विकेट से हराकर 2 अंक अर्जित किये, इससे पूर्व पूल-सी के मैच में एम.आर.एम क्रिकेट एकेडमी की टीम न आने के कारण विवेक यादव मैमोरियल क्रिकेट क्लब को

रोमांचक मुकाबले में चेन्नई सुपर किंग्स ने कोलकाता नाइटराइडर्स को दो विकेट से हराया

कोलकाता, 7 मई। नूर अहमद (चार विकेट) के बाद डेवाल्ड ब्रेविस (52), शिवम दुबे (45) और उर्विल पटेल (31) रनों की शानदार पारियों की मदद से चेन्नई सुपर किंग्स ने बुधवार को इंडियन प्रीमियर लीग के 57वें मैच में कोलकाता नाइटराइडर्स को दो गेंदे शेष रहते आठ विकेट पर 183 रन बनाकर मुकाबला दो विकेट से जीत लिया। इस हार के साथ ही कोलकाता की प्लेऑफ की दौड़ मुश्किल हो गई है।

180 रनों के लक्ष्य का पीछा करने उतरी चन्नई सुपर किंग्स की शुरुआत खराब रही और उसने अपने दोनों सलामी बल्लेबाजों आयुष म्हात्रे (शून्य) और डेवन कार्नेव (शून्य) के विकेट गवां दिये। म्हात्र के आउट होने के बाद बल्लेबाजी करने आये उर्विल पटेल ने तूफानी अंदाज में बल्लेबाजी करते हुए 11 गेंदों में चार छक्के और एक चौका लगाते हुए अभी 31 रन बनाये थे कि हर्षित राणा ने उन्हें वरुण चक्रवर्ती के हाथों कैच आउट कराकर पवेलियन भेज दिया।

हर्षित का अगला शिकार रवि अश्विन (आठ) रन बने। रवींद्र जडेजा 10 गेंदों में 19 रन को वरुण चक्रवर्ती ने बोल्ड आउट किया। डेवाल्ड ब्रेविस ने 25 गेंदों में चार चौके और चार छक्के लगाते हुए (52) रनों की आतिशी अर्धशतकीय पारी खेली। अपनी तीसरी जीत की ओर जा रही चेन्नई को 19वें ओवर में वैभव अरोडा ने पहले शिवम दुबे और उसके बाद नूह अहमद को आउटकर बड़ा हटका दिया। शिवम दुबे ने 40 गेंदों में तीन छक्के और दो चौके लगाते हुए (45) रनों की पारी खेली।

भारतीय क्रिकेटरों ने ‘ऑपरेशन सिंदूर’ में वीरता के लिए सशस्त्र बलों की सराहना की

मुंबई, 7 मई। भारतीय क्रिकेट विरादरी ने पाकिस्तान और पाकिस्तान के कब्जे वाले कश्मीर (पीओके) में नौ आतंकवादी ठिकानों को निशाना बनाये जाने पर ‘ऑपरेशन सिंदूर’ के लिए बुधवार को देशभक्ति की भावना से एकजुट होकर देश के सशस्त्र बलों के प्रति अटूट समर्थन व्यक्त किया है। पूर्व भारतीय सलामी बल्लेबाज वीरेंद्र सहवाग ने सोशल मीडिया मंच एक्स पर पोस्ट किया, धर्मो रक्षित रक्षता यश हिंद की सेना ‘ऑपरेशन सिंदूर’। स्पिरन वरुण चक्रवर्ती ने इंस्टाग्राम पर ऑपरेशन सिंदूर की तस्वीर साझा की। भारतीय क्रिकेट टीम के मुख्य कोच गौतम गंभीर ने सेना की सराहना की। उन्होंने एक्स पर ‘जय हिंद (भारत की जीत)’ लिखा और ऑपरेशन सिंदूर की तस्वीर साझा

ऑपरेशन सिंदूर से बौखलाया पाक, अब नरेन्द्र मोदी स्टेडियम को बम से उड़ाने की दी धमकी

नई दिल्ली, 7 मई। भारतीय सेना ने आतंकवाद के सरगना पाकिस्तान को मुहंताड़ जवाब देते हुए ऑपरेशन सिंदूर की सफलतापूर्वक अंजाम दिया। इस ऑपरेशन से पाकिस्तान बौखला उठा है। इस बीच गुजरात क्रिकेट एसोसिएशन की एक ईमेल मिली है जिसमें अहमदाबाद के नरेंद्र मोदी स्टेडियम को बम से उड़ाने की धमकी दी गई है।गुजरात क्रिकेट एसोसिएशन को पाकिस्तान जेके नामक ईमेल आईडी से एक लाइन का ईमेल प्राप्त हुआ है। इसमें केवल इतना लिखा है कि हम आपके स्टेडियम को उड़ा देंगे। जब अहमदाबाद पुलिस को इस संबंध में सूचना दी गई तो उच्च अधिकारियों और बम निरोधक दस्ते का एक काफिला तुरंत नरेंद्र मोदी स्टेडियम



20वें ओवर की चौथी गेंद पर अंशुल काम्बोज ने चौका लगाकर चेन्नई को जीत दिलाई। चेन्नई सुपर किंग्स को इस सीजन की तीसरी जीत। इस हार के साथ ही यहां से कोलकाता नाइट राइडर्स का प्लेऑफ का रास्ता मुश्किल हो गया है। महेन्द्र सिंह धोनी

आज का खिलाड़ी

इंडियन प्रीमियर लीग 2025 के 56 मैच के दौरान धीमे ओवर रेट के लिए मुंबई इंडियंस के कप्तान हार्दिक पंड्या और उनकी पूरी टीम तथा गुजरात टाइटंस के मुख्य कोच आशीष नेहरा पर आचार संहिता के उल्लंघन के लिए मैच फीस का 25 प्रतिशत जुर्माना लगाया गया है। वहीं गुजरात टाइटन्स के

क्या आप जानते हैं?... सनराइजर्स हैदराबाद के नाम आईपीएल इतिहास में सबसे ज्यादा टीम स्कोर बनाने का रिकॉर्ड है, जिसने 15 अप्रैल, 2024 को बेंगलुरु में रॉयल चैलेंजर्स बेंगलोर के खिलाफ 287/3 का विशाल स्कोर बनाया था।

धर्मशाला में होने वाले आईपीएल मैच के स्थान में हो सकता है बदलाव

कोलकाता नाइटराइडर्स के लिए वैभव अरोडा ने तीन विकेट लिये। हर्षित राणा और वरुण चक्रवर्ती ने दो-दो विकेट लिये। मोईन अली ने एक बल्लेबाज को आउट किया। इससे पहले आज यहां कोलकाता नाइटराइडर्स के कप्तान अजिंक्य राहणे ने टॉस जीतकर पहले बल्लेबाजी करने का फैसला किया। बल्लेबाजी करने उतरी कोलकाता को पहला झटका रहमानउल्लाह गुरबाज (11) के रूप में लगा। उन्हें अंशुल काम्बोज ने नूर अहमद के हाथों कैच आउट कराया। इसके बाद बल्लेबाजी करने आये अजिंक्य राहणे ने सुनील नारायण के साथ पारी को संभाला। दोनों बल्लेबाजों ने दूसरे विकेट के लिए 58 रन जोड़े।

आठवें ओवर में नूर अहमद ने धोनी के हाथों सुनील नारायण को स्टंप आउट कराकर कोलकाता को दूसरा झटका दिया। इसी ओवर में नूर ने अंगकृष रघुवंशी (एक) को आउट कर अपना दूसरा विकेट लिया। आंद्रे रसल ने 21 गेंदों में चार चौक और तीन छक्के लगाते हुए (38) रन बनाये। रसल को भी नूर ने आउट किया। नूर का चौथा शिकार रिकू सिंह (नौ) बने। अजिंक्य राहाणे ने 33 गेंदों में चार चौके और दो छक्के लगाते हुए (48) रनों की पारी खेली। मनीष पांडे 28 गेंदों 36 रन बनाकर नाबाद रहा। कोलकाता ने निर्धारित 20 ओवरों में छह विकेट पर 179 रन का स्कोर खड़ा किया। चेन्नई सुपर किंग्स के लिए नूर अहमद ने चार विकेट लिये। अंशुल काम्बोज और रवींद्र जडेजा ने एक-एक बल्लेबाज को आउट किया।

धर्मशाला में होने वाले आईपीएल मैच के स्थान में हो सकता है बदलाव

धर्मशाला, 7 मई। भारतीय सशस्त्र सेनाओं के पाकिस्तान और पाकिस्तान के कब्जे वाले कश्मीर के नौ आतंकवादी ठिकानों को निशाना बनाये जाने के बाद सीमावर्ती राज्यों के हवाई अड्डे बंद करने को लेकर ऐसी आशंका जतायी जा रही है कि भारतीय क्रिकेट कंट्रोल बोर्ड एतिहासवीं तौर पर धर्मशाला में पंजाब किंग्स और मुंबई इंडियंस के बीच होने वाले मैच का स्थान बदलवा सकती है। पंजाब किंग्स की ओर से यूनीवार्ता को बताया गया कि अभी तक बीसीसीआई की ओर से मुम्बई इंडियंस के साथ 11 मई को धर्मशाला में होने वाले मैच के स्थान के बदलाव के बारे में आधिकारिक तौर पर कोई जानकारी नहीं दी है। भारतीय सेनाओं की ओर से चलाये गये ऑपरेशन सिंदूर के बाद से दोनों देशों के बीच बढ़ते तनाव को देखते हुए ही जम्मू-कश्मीर और लद्दाख से लेकर पंजाब, हिमाचल प्रदेश के हवाई अड्डे बंद किये जाने पर ऐसा माना जा रहा है कि धर्मशाला में होने वाले मैच को कई अन्यत्र स्थानांतरित किया जा सकता है। उल्लेखनीय है कि पंजाब किंग्स और मुंबई इंडियंस के बीच 11 मई को मैच होगा है।

जयपुर बनेगा सॉफ्ट हॉकी का नया हब

जयपुर, 7 मई। सॉफ्ट हॉकी को जमीनी स्तर पर बढ़ावा देने और युवाओं को इस खेल से जोड़ने की दिशा में आज एक ऐतिहासिक पहल की गई। फ्लोरोसैंट पब्लिक स्कूल, जगतपुरा, जयपुर और एमेच्योर सॉफ्ट हॉकी फेडरेशन ऑफ इंडिया के बीच एक महत्वपूर्ण एमओयू हस्ताक्षरित किया गया। इस एमओयू पर स्कूल की डायरेक्टर श्रीमती शिखा पंत, फेडरेशन के राष्ट्रीय अध्यक्ष डॉ. आशुतोष पंत और महासचिव श्री रमेश सिंह के बीच हस्ताक्षर किए गए। इस अवसर पर डॉ. पंत द्वारा स्कूल को खिलाड़ियों के लिए निःशुल्क सॉफ्ट हॉकी किट भी प्रदान की गई, जिससे खिलाड़ियों को बुनियादी संसाधनों की सुविधा मिल सके। एमओयू के अंतर्गत फ्लोरोसैंट पब्लिक स्कूल को जयपुर में सॉफ्ट हॉकी के एक प्रमुख प्रशिक्षण केंद्र के रूप में विकसित किया जाएगा। यहां अनुभवी प्रशिक्षकों द्वारा छात्रों को आधुनिक तकनीकों के माध्यम से नियमित सुबह-शाम प्रशिक्षण दिया जाएगा।

पुरुष वर्ग में अयान और गुहन भिड़ेंगे, महिला वर्ग की खिताबी टक्कर निरुपमा और सान्या के बीच होगी

राजस्थान के गोरवी, दिव्यांशी, गौरी, प्रभव और सुभाष खेलेंगे फाइनल

ये भी पहुंचे फाइनल में

अंडर-11 बॉयज में महाराष्ट्र के एरोन अरांभन ने राजस्थान के वीर श्रृंगी को 3-0 से और महाराष्ट्र के तिलक वीर कपूर ने महाराष्ट्र के ही निर्वाण पारीक को 3-0 से हरा फाइनल में प्रवेश किया। वहीं गर्ल्स में आलिया कांकरिया (बंगाल) ने शशना इस्ट्रीथरन (मलेशिया) को और सानवी टिकै (कर्नाटक) ने अक्षरा मखीजा (कर्नाटक) को 3-1 से हरा फाइनल में जगह बनाई। अंडर-15 बॉयज में महाराष्ट्र के श्रेयस झा ने कर्नाटक के आर्यमन सिंह को 3-0 और श्रेष्ठ अय्यर (कर्नाटक) ने हरियाणा के हर्षिल राणा को 3-2 से हरा फाइनल में जगह बनाई। अंडर-17 गर्ल्स में आकांक्ष गुप्ता (महाराष्ट्र) ने आरिका मिश्रा (महाराष्ट्र) को 3-0 से और आराध्या पोरवाल (दिल्ली) ने रश्मिका श्रीरघु (मलेशिया) को 3-1 से हरा फाइनल में जगह बनाई। अंडर-19 बॉयज में दिल्ली के गुरुवीर सिंह ने टॉस सीड तमिलनाडु के अरिहन्त केएस को 3-0 से हरा उलटफेर करते हुए फाइनल में जगह बनाई। दूसरे सेमी फाइनल में कर्ण यादव (यूपी) ने प्रिंशांशु कुमार (हरियाणा) को 3-0 से हराया। अंडर- 9 बॉयज में अभ्युदय नाडियाल (कर्नाटक) और आनंद सिंह (दिल्ली) तथा गर्ल्स में गौरवी अजमेरा (राजस्थान) और अनवी नंदल (हरियाणा) के बीच फाइनल होगा।

महिला वर्ग की खिताबी टक्कर महाराष्ट्र की निरुपमा दुबे और दिल्ली की सान्या बरस के बीच होगी। सेमी फाइनल में निरुपमा ने तमिलनाडु की पूजा आरती को 3-1 से और सान्या ने तमिलनाडु की शमिना रिषाको 3-1 से हरा फाइनल में जगह बनाई है। पुरुष वर्ग के सेमी फाइनल मुकाबले देर रात खेले जा रहे थे।



के राघव वशिष्ठ को 3-0 से हरा बॉयज अंडर-17 के फाइनल में जगह बनाई। सुभाष का फाइनल में महाराष्ट्र के पूर्व राविया से मुकाबला होगा। पूर्व ने महाराष्ट्र के अगस्त राजपूत को 3-0 शिकस्त दी।

महिला वर्ग की खिताबी टक्कर निरुपमा और सान्या के बीच

महिला वर्ग की खिताबी टक्कर महाराष्ट्र की निरुपमा दुबे और दिल्ली की सान्या बरस के बीच होगी। सेमी फाइनल में निरुपमा ने तमिलनाडु की पूजा आरती को 3-1 से और सान्या ने तमिलनाडु की शमिना रिषाको 3-1 से हरा फाइनल में जगह बनाई है। पुरुष वर्ग के सेमी फाइनल मुकाबले देर रात खेले जा रहे थे।

आशीष नेहरा

मुख्य कोच आशीष नेहरा पर आईपीएल आचार संहिता के उल्लंघन के लिए मैच फीस का 25 प्रतिशत जुर्माना लगाया गया है और उन्हें एक डिमेरिट अंक भी मिला है। उन्होंने अनुच्छेद 2.20 के तहत लेवल 1 के अपराध को स्वीकार करते हुए मैच रेफरी की सजा को स्वीकार कर लिया।

क्या आप जानते हैं?... सनराइजर्स हैदराबाद के नाम आईपीएल इतिहास में सबसे ज्यादा टीम स्कोर बनाने का रिकॉर्ड है, जिसने 15 अप्रैल, 2024 को बेंगलुरु में रॉयल चैलेंजर्स बेंगलोर के खिलाफ 287/3 का विशाल स्कोर बनाया था।

भारतीय महिला क्रिकेट टीम ने दक्षिण अफ्रीका को हराया, फाइनल में बनाई जगह



कोलंबो, 7 मई। जेमिमाह रॉड्रिग्स (123) की शतकीय, दीप्ति शर्मा (93) और स्मृति मंधाना (51) की अर्धशतकीय पारियों के बाद अमनजोत कौर की अयुबाई में गेंदबाजों के शानदार प्रदर्शन के दम पर भारतीय महिला टीम ने बुधवार को त्रिकोणीय श्रृंखला के पांचवें मुकाबले में दक्षिण अफ्रीका की महिला टीम को 23 रनों से हरा दिया है। तीन हार के साथ दक्षिण अफ्रीका त्रिकोणीय श्रृंखला से बाहर हो गई। भारत रविवार को फाइनल मुकाबले में श्रीलंका से भिड़ेगा।

338 रनों के विशाल लक्ष्य का पीछा करने उतरी दक्षिण अफ्रीका की शुरुआत अच्छी नहीं हुई और उसने अपना पहला विकेट लारा गुडॉल (चार)रन का विकेट गवां दिया। इसके बाद मियान स्मिट ने तेजमिन ब्रिड्स के साथ दूसरे विकेट के लिए 63 रन जोड़े। 15वें ओवर में अमनजोत कौर ने तेजमिन ब्रिड्स (26) को आउट कर इस साझेदारी को तोड़ा। मियान स्मिट (39) को दीप्ति शर्मा ने आउट किया। नौडुमिसो शंघासे

रोहित शर्मा ने टेस्ट क्रिकेट से लिया संन्यास

मुंबई, 7 मई। टीम इंडिया के कप्तान रोहित शर्मा ने तत्काल प्रभाव से टेस्ट क्रिकेट से संन्यास ले लिया है, हालांकि वह एक दिवसीय क्रिकेट में भारत का प्रतिनिधित्व करते रहेंगे। रोहित ने अपने संन्यास की जानकारी बुधवार शाम अपने इंस्टाग्राम एकाउंट पर साझा की है।



उन्होंने लिखा, सभी को नमस्कार, मैं बस यह साझा करना चाहता हूँ कि मैं टेस्ट क्रिकेट से संन्यास ले रहा हूँ। संफेद जर्सी में अपने देश का प्रतिनिधित्व करना मेरे लिए एक बड़ा सम्मान रहा है। इतने सालों में मिले प्यार और समर्थन के लिए आपका धन्यवाद। मैं वनडे प्रारूप में भारत का प्रतिनिधित्व करना जारी रखूंगा। रोहित ने पिछले साल भारत के टी20 विश्व कप जीतने के बाद फटाफट क्रिकेट से संन्यास ले लिया था। रोहित के फैसले के बाद भारत को आईपीएल 2025 की समाप्ति के तुरंत बाद एक नए पूर्णकालिक कप्तान की घोषणा करनी होगी, क्योंकि इंग्लैंड में भारत की पांच टेस्ट मैचों की श्रृंखला 20 जून को हेडिंग्ले में शुरू होने वाली है। जसप्रीत बुमराह वर्तमान में भारत के उप कप्तान हैं। उन्होंने रोहित की अनुपस्थिति में ऑस्ट्रेलिया में पहले और आखिरी टेस्ट में कप्तानी की है। रोहित शर्मा ने अपने टेस्ट करियर में 67 मैचों में 40.57 की औसत से 4301 रन बनाये हैं जिसमें उनके 12 शतक और 18 अर्धशतक शामिल हैं। रोहित का टेस्ट में सबसे ज्यादा स्कोर 212 रन है। उन्होंने अपने टेस्ट करियर में दो विकेट भी झटके हैं।

राजस्थान की हर्षिता ने गोल्ड मेडल की लगाई हैट्रिक आदित्य जाखड़ ने जीता अपना दूसरा स्वर्ण पदक

खेलों इंडिया यूथ गेम्स में राजस्थान ने तीन स्वर्ण सहित जीते कुल 7 पदक

जयपुर, 7 मई। खेलों इंडिया यूथ गेम्स में राजस्थान के खिलाड़ियों ने अपना शानदार प्रदर्शन बुधवार की भी जारी रखा। साईक्लिंग में हर्षिता जाखड़ ने एक स्वर्ण पदक जीत कर अपनी धाक कायम की। आदित्य जाखड़ ने अपना दूसरा गोल्ड मेडल जीता। जबकि गत दिवस कास्यं पदक जीतने वाले सीताराम ने साईक्लिंग में आज स्वर्ण पदक जीता। इसके अलावा शूटिंग और तैराकी में भी राजस्थान ने पदक जीते।

राजस्थान राज्य क्रोडा परिषद के सचिव राजेन्द्र सिंह सिसोदिया ने बताया कि राजस्थान की हर्षिता जाखड़ ने शानदार खेल

मोहम्मद कैफ का अंडर-19 सैंफ एशियाई अंतर्राष्ट्रीय फुटबॉल प्रतियोगिता टीम में चयन

जयपुर, 7 मई। मोहम्मद कैफ का अंतर्राष्ट्रीय अंडर -19 सैंफ एशियाई फुटबॉल प्रतियोगिता की भारतीय टीम में चयन होने पर राजस्थान फुटबाल खिलाड़ियों में खुशी की लहर है। राजस्थान फुटबाल संघ के सचिव दिलीप सिंह शेखावत ने बताया कि कैफ ने की शुरुआत मकराना जिला नागौर से ही की थी उसके बाद उसका चयन जिंक फुटबाल अकादमी जावर उदयपुर में हुआ जिसके तहत कठिन परिश्रम एवं प्रशिक्षण से विभिन्न टूर्नामेंट में अपनी टीम को विजेता बनाने में योगदान देते हुए उसने राष्ट्रीय अंडर-16 टीम में अपनी जगह बनाते हुए देश के लिए खेल अपनी कप्तानी में वर्ष 2023 में भूटान में आयोजित अंडर-16 सैंफ एशियाई फुटबाल चैंपियनशिप के फाइनल मुकाबले में बांग्लादेश को हरा गोल्ड मेडल जीता था। इसके पश्चात वर्ष 2024 में भूटान में ही आयोजित अंडर-17 सैंफ एशियाई फुटबाल चैंपियनशिप के फाइनल मुकाबले में भी कैफ के नेतृत्व में भारत ने फिर से फाइनल में बांग्लादेश को हराते हुए अंडर-17 सैंफ



फुटबॉल चैंपियनशिप अपने नाम कर गोल्ड मेडल जीता था। अब इसी तरह अब अंडर-19 टीम में कैफ का सलेक्शन होने पर राजस्थान फुटबाल प्रेमियों ने क्षेत्र का नाम रोशन करने पर कैफ के उज्ज्वल भविष्य की शुभकामनाएं दी। इसी तरह कैफ गत दिनों से अरुणाचल प्रदेश में आयोजित अभ्यास शिविर में भाग ले रहा है। अध्यक्ष राजस्थान फुटबाल संघ कर्नल मानवेंद्र सिंह जसोल, चेयरपर्सन महिला विंग रोशनी टॉक ने भी मोहम्मद कैफ को बधाई दी।